

لنډيز

ټيک ټاک د نوي عصر او ټکنالوژۍ هغه وسيله يا اپليکشن دی، چې په ډېر ه کمه موده کې يې د نړۍ پر هر ګوډ خپل سيوري غوړولی دی. د نړۍ په هره برخه کې مينه وال لري. دا اپليکشن يا ټکنالوژي په ډېر کم وخت کې د ډېرو خلکو د پام وړ وگرځېدو په دې وسيله هر څوک کولی شي، ځانله يو اکونټ جوړ او په هغې کې وړې وړې ويډيوګانې جوړې او خپلو مينه والو ته يې ورسوي، په ټيک ټاک کې اسلامي، فرهنگي، ټولنيزې، سياسي او د ژوند نورو برخو پورې تړلي ټول موضوعات راوړل کېږي. په ځينو هېوادونو کې د همدې لارې په ميليونو ډالر هم تر لاسه کېږي. په اوس وخت کې ټيک ټاک د ژوند يوه برخه ګرځېدلې ده. ټيک ټاک په پښتنه ټولنه هم خپل سيوري کړی او ډېری ځوانان که هغه په لږ دي او که په ډېر دي لارې په زړه پورې ويډيو گانې جوړوي او خلکو ته يې وړاندې کوي.

کاريدونکي ويي: ټيک ټاک، پښتانه، اغيزې، ژبه، پښتو، ځوانان، نجونې، کاروونکي.

سريزه

ټيک ټاک د نوي عصر لپاره يوه نوي وسيله ده، د دې لارې د نړۍ په هر ګوډ کې د هرې ټولني او فرهنگ خلک وړې وړې تمثيلي ويډيوګانې جوړوي او خپلو خلکو او ټولني ته يې وړاندې کوي. دې اپليکشن په پښتنو او په ځانګړي ډول په ځوانه طبقه ډېر اثر کړی دی. د نړۍ په هر ګوډ کې پښتانه ځوانان ډېر ي په زړه پورې وړې ويډيوګانې جوړوي او خلکو ته وړاندې کوي. کله، چې ژوند پرمختګ کوي، نړۍ ورسره پرمخ ځي او خلک له نويو شيانو سره مخ کېږي، چې يوه ښه بېلګه يې همدا ټيک ټاک ده. د ټيک ټاک د موضوعاتو لمن ډېره پراخه ده، چې د ژوند هره برخه په کې رانغاړل کېږي. ډېری تنکي ځوانان په دې برخه کې کار کوي. پښتو ادب ته يې دا ګټه ده، چې د دې لارې دا وړې تمثيلي ټوټې په خپله لمن کې د پښتني کلتور او فرهنگ هر شکل او فورم رانغاړي او ثبت پاتې کېږي. دا نوي عصري وسيله په پښتنو خپلې مثبتې او منفي اغيزې هم لري، ځينې ځوانان يې په مثبتې توګه کاروي او ټولني ته يې ګټه وي، خو ځينې داسې ځوانان او پېغلې شته، چې د همدې لارې د نورو سپکاوی او توهين کوي او خلکو ته کنزلي او بدې ردي وايي، چې دا يې په پښتنه ټولنه ډېره بده اغېزه ده، ددې لامل دا دی، چې څوک نشته، چې دا اپليکشن وڅاري او يا پرې کوم محدوديت وي، هر څوک کولی شي، د خپلې خوښې او د خپل زړه خبرې له همدې لارې نورو ته ورسوي. ټيک ټاک د نوي عصر او نوي ټکنالوژۍ ايجاد دی او نوي ځوانان يې تر ډېره په همدې مصروف کړي، چې زياتره ځوانان له زده کړو هم بې برخې کوي.

د څېړنې ميتود او کړنلاره: د دې ليکنې بڼه ويډيوبي، انټرنېټي او کتابتوني ده. د تشرېحي، توضيحي او تحليلي ميتود څخه کار اخيستل شوی دی.

Ketabton.com

اصله موضوع: د ټيک ټاک پز دنه

ټيک ټاک هغه اپليکشن دی، چې په هغې کې کارکوونکي حوالی سي وړې وړې ويډيو گانې جوړې کړي او په مجازي نړۍ کې يې خپلو مينوالو ته ورسوي. په ټيک ټاک کې تر ډېره د پخلې، نڅا، ټوکي ټکالو او يا هم د ورځني ژوند ځينې وړې صحنې ويډيو کېږي. لومړی يادې ويډيوګانې ثبت يا ريکارډ کېږي او بيا وروسته ورسره ساز يا موزيک ورزياتېږي. د ټيک ټاک کارکوونکي دانستاگرام په څېر کولای شي لايک او کومنت واخلې. د يادونې وړ ده، چې د ټيک ټاک اپليکشن په چين کې جوړ او په نړۍ راج کوي. (۹)

د ټيک ټاک رامنځته کېد اړتيا

په اوس وخت کې ټيک ټاک د نړۍ تر ټولو خوښوونکي برنامې يا پروگرام دی. د انټرنېټ په نړۍ کې يې د ډېرو خلکو پام ځانته راګرځولی دی. ټيک ټاک تر دې دمه په امريکا کې ۸۰ اتيا ميليونه واري او په ټوله نړۍ کې ۸۰۰ اته سوه ميليونه ډېر کارکوونکي او مينه وال لري. دا په داسې حال کې ده، چې په دې شماره کې د چين زياتره وګړي نه دي شامل. د (Sensor Tower) شرکت د معلوماتو له مخې د ټيک ټاک اپليکشن په ۲۰۱۸ م کې د ۲۰۱۷ م کال په پرتله درې برابره شوی دی. د ټيک ټاک برنامې په ۲۰۱۶ م کال کې په فعاليت پيل کړای دی، چې د انستاگرام او اسنپ چټ په پرتله يې د نړۍ وال بازار تبليغاتي برخې پام هم ځانته را اړولی دی. همدا لامل دی، چې د نړۍ د ډېرو مشهورو فعالانو او ټولنيزو مشهورو څېرو لکه جیک پاول، جيمي فالن او ټوني هاوک پام يې ځانته اړولی او دوی هم د ټيک ټاک مينه وال شوي دي. د Apptopia شرکت د راپور له مخې ټيک ټاک په ۲۰۱۸ م کال کې له فيسبوک، يوټيوب، اسنپ چټ او انستاگرام څخه ډېر زيات ډاونلوډ شوی دی. په

۲۰۱۸م کال د اگست په میاشت کې (بایټ دنس) چې د ټیک ټاک د شرکت جوړونکی دی د (Musical.ly) په نوم یو پروگرام یا برنامه چې په ۲۰۱۷م کال کې یې پیرلې وه په ټیک ټاک ورگډه (مدغمه) کړه. همدا لامل وو، چې ټیک ټاک په امریکا او ټوله نړۍ کې د خلکو د پام وړ وگرځېدو. (۹).

اوس راځو او په دې بحث کوو، چې څه لامل شو، چې ټیک ټاک رامنځ ته شو او په خلکو کې دومره زیات شهرت پیدا کړي؟ دا، چې نړۍ د پرمختګ په حال کې ده او هره ورځ نوي نوي ټکنالوژي او پرمختګ سره مخ کېږي، نو خلک هم د پرمختګ غوښتونکي دي او غواړي، چې ورځ تر بلې د پرمختګ سره سم قدم ووهي او مخکې ولاړ شي. که لږ مخکې لاړ شو او وگورو، نو لومړی رادابو جوړه شوه تحول یې رامنځ ته کړ، بیا ورپسې تلویزون، کمپیوټر، انټرنیټ، موبایل، یا هو، جی ایمل، فیسبک، انسټاګرام، سنډ چټ، یوتیوب، ټیویټر... او اوس ټیک ټاک دا ټول هغه څه دي، چې یو په بل پسې رامنځ ته په ټولنه کې یې ارزښت پیدا کړ. په نړۍ کې ټول خلک او په ځانګړي ډول د نن وخت ځوانان د لا نورو ډېرو پرمختګونو په هیله او ارمان دي. همدا هیله او ارمان د دې لامل کېږي، چې نړۍ وال شرکتونه نوي نوي شیان او اسانتیاوې رامنځ ته کړي. د همدې پرمختګونو او نوښت په لړ کې یوه اړتیا د ټیک ټاک هم وه، چې بازار ته لار پیدا کړي. د ټیک ټاک د رامنځ ته کېدو یو لوی لامل دا وو، چې د امریکا او اروپا بازارونو ته لار پیدا کړي، نو ځکه یې په دې برخه کار وکړ او بالاخره یې د امریکا بازار ته مخه کړه، چې اوس وخت کې په امریکا کې ۸۰۰ میلیونه مینه وال لري. بل لامل یې دا و، چې ځوانانو دا پروگرام ډېر خوښ کړ او ورځ تر بلې یې په ټولنه کې اړتیا زیاته شوه. په نړۍ کې د ټیک ټاک زیاتره مینه وال ځوانان دي، چې مختلفې وړې وړې ویديو گانې لکه د پخلي، نڅا، د سندور سره خوله خوځول، وړې وړې تمثیلي ټوټې او داسې نورې خپلو مینه والو ته وړاندې او خپل ملګری زیات کړي. ټیک ټاک په ټوله نړۍ او په ځانګړي ډول په اسیا کې هم ډېر زیات مینه وال پیدا کړي دي.

ټیک ټاک او ځوانان:

کله، چې د ټیک ټاک نوم اخلو حتماً به مو ځوانان او د هغوی کره وره او څېرې سترگو ته ودرېږي. نږدې د نړۍ هر ځوان په هره ژبه خپلې وړې ویديو گانې او کلیپونه جوړوي او د ټیک ټاک مجازي نړۍ ته یې سپاري. ټیک ټاک د ځوانانو د زوق او شوق د خړوبولو یوه ډېره بڼه او اسانه وسیله ده. د نن نړۍ ځوانان د دې لپاره وخت نه لري، چې لوی لوی کتابونه مطالعه کړي او څه ترې یاد کړي او نه دي ته وخت لري، چې پخوانۍ فولکلوري کېسې ولولي او واورې. دوی هر څه ډېر ژر او په کم وخت کې غواړي، چې دا کار ورته مجازي نړۍ په ځانګړي ډول ټیک ټاک اسانه کړای دی. د ټیک ټاک سره د ځوانانو بې کچې مینې د دې پروگرام ارزښت نور هم زیات کړای دی. هر هغه څوک، په ځانګړي ډول ځوانان، چې څیرک موبایلوونه او یا هم کمپیوټر لري، نو خامخا به د ټیک ټاک لیدلو ته زړه بڼه کوي او یو ځل به د ټیک ټاک نړۍ ته سر ورسکاره کوي. ټیک ټاک په ځوانانو کې ډېر رشد او وده کړې ده.

د ټیک ټاک کارونه:

که څه هم ټیک ټاک یو نوی اپلیکشن دی او د نړۍ په گوډ گوډکې ورسره خلک اشنا دي، د هرې طبعي، هر مذهب او هر ټولني خلک ترې ګټه اخلي، خو زیاتره کارکوونکي او چلوونکي یې ځوانان، ماشومان او په کمه کچه د پاڅه عمر خلک دي. دا اپلیکشن د هر انسان په لاس کارېدی شي او هر ډول، چې وغواړي ګټه ترې اخیستی شي، خو زموږ زیاتره ځوانان له دې مجازي نړۍ کله کله ناوړه ګټه پورته کوي او په سمه توګه یې نه کاروي. د ټیک ټاک کارونه که څه هم هیڅ ډول بندیز پرې نشته، خو کوبښښ باید وشي په سمه توګه وکارول شي، خو ټولني ته د زیان پر ځای ګټه ورسوي او زموږ دا ټولنه د پرمختګ خوا ته روانه کړي. هغه پښتو یوه لنډی ده چې وایي:

په سور سالو کې گناه نشته

گناه جینۍ کې ده چې رنگه بنگه ځینه

پورته لنډۍ ته په کتو سره ویلی شو، چې په مجازي نړۍ کې هر تحول او بدلونه راځي او د خلکو لاس ته رسېږي په هغې کې گناه نه وي گناه، خو یې په هغه کسانو کې وي، چې د ناوړه مقاصدو او ناوړه اخلاقو لپاره یې کاروي. د ټکنالوژي هر برخه مثبتې او منفي خواوې لري، که څوک ترې مثبتې ګټه اخلي ګټه یې کړي او که منفي خواته یې مخ کړي، نو په توان کې روان دی، نو په کار ده، چې کوبښښ وشي او له دې ټکنالوژي سالمه ګټه پورته شي او د ټولني د اصلاح لپاره ترې کار واخیستل شي.

د ټیک ټاک ژبه:

مخکې مو په دې بحث وکړ، چې ټیک ټاک څه شی دی او ولې رامنځ ته شو؟ د ټیک ټاک د رامنځ ته کېدو لاملونه که څه هم د ځوانانو مینه وه او د نړۍ مارکیټ ته لاره پیدا کول و، اوس خبره دا ده، چې د دې ټولنيزي مجازي نړۍ ژبه باید څه ډول وکارل شي؟ ایا خلکو ته په کې کنځلې وشي؟ ایا د خلکو سپکاوی وشي؟ او که د خلکو شخصي حریم ته په کې وداخل شو؟ دې ټولو پوښتنو ته به په دې بحث کې لنډ ځوابونه پیدا کړو. دا، چې ټیک ټاک یوه ټولنيزه شبکه ده او هر څوک کولای شي لاس رسی ورته پیدا کړي. په هر ډول، چې وغواړي ګټه ترې پورته کړي. زموږ زیاتره ځوانان په ځانګړي ډول د افغانستان، پاکستان، ایران او هند ځوانان ډېری

وخت، چې د ټيک ټاک لپاره کومې وړې ويډيوگانې جوړوي د خلکو شخصي حريم ته ور داخليري، کنځلي په کې کوي او ډېره سپکه ژبه په کې کاروي. يو بل ته په کې سپکې سپورې او پوچې خبرې کوي. په ټيک ټاک کې، چې څومره ويډيوگانې خپريري که څه هم د طنز په ژبه يې جوړوي، خو کله کله ترې ژبه دومره خرابه شي، چې طنز په کنځلو او پوچو بدل شي. کله کله د ټيک ټاک لپاره په جوړو شوو ويډيوگانو کې د ادب اړخ دومره کمزوری شي، چې هره ويډيو د ليدلو وړ نه وي او نه شي کولای، چې په هر ځای کې وکتل شي. زمونږ زياتره ځوانان که يو خوا ټيک ټاک د پيسو د گټلو لپاره کاروي، نو بلخوا دې کوښښ وکړي، چې د خپلې ټولني د سمون او اصلاح لپاره هم په کې پام وکړي او داسې څه ټولني ته وړاندې کړي، چې ټولنه يې په کتلو ونه شرميري. ما مخکې يادونه وکړه، چې د ټيک ټاک ژبه زياتره وخت طنزي وي. که د طنز تعريف ته وکتل شي هلته چا ته د کنځلو اجازه نشته لکه په دې تعريف کې، چې وايي: (طنز عربي کلمه ده لغوي معنا يې، ناز او کرشمه، پيغور، مسخره کول او سرزنش کول بنودل شوي دي). (۳ : ۱۹۰).

انگريز اديب ډاکټر سامويل جانسن وايي: (طنز هغه ويناده، چې ټولنيز فساد او نادودې تر نيوکې لاندې راځي). (۱ : ۱۸۰).

((طنز په واقعيت کې هغه ترخه خندا ده، چې د ټولني د خلکو په ناوړه اعمالو، عاداتو، اخلاقو او افکارو باندې کيږي)) (۲ : ۱۱۴).

د طنز په اړه نور ډېر تعريفونه شته، چې دلته يې راوړل زمونږ د موضوع اړخ بل خوا ته وړي. دلته مې د طنز يادونه ځکه وکړه، چې د ټيک ټاک ژبه هم تر ډېره طنزي بڼه لري او زياتې ويډيوگانې د طنز په ژبه ثبت او خپريري. اوس، چې خبره د طنز ده، نو کوښښ بايد وشي داسې ويډيوگانې جوړې او خپرې شي، چې هم په ټولنه سالمه نيکه وشي او هم د کلام عفت په کې وساتل شي. که داسې ونکړو، نو ټولنه به د سالميتا څخه د بدبختي لورې ته روانه کړو او زياتره ځوانان به مو بدو کارونو او لارو ته هڅولي وي. په نړۍ کې د هرې ژبې ځوانان غواړي په ټيک ټاک جوړنه کې لاس بري او سي، خو په دې سيمه کې زياتره د هندي، پښتو، دري او اردو ژبو ويونکي په زړه پورې ويډيوگانې جوړوي او ټولني ته يې وړاندې کوي.

په ټولنه د ټيک ټاک اغيزې:

د موضوع په دې برخه کې په دې بحث کوو، چې د ټيک ټاک ټولنيزه رسنۍ په موجوده ټولنه کومې مثبتې او منفي اغيزې بڼدلی شي. گټه يې ډېره ده که تاوان؟ ايا خلک او په ځانگړي ډول ځوانان به له ټيک ټاک څخه سمه گټه واخلي کنه؟ دا او دې ته ورته نورې پښتنې به په همدې بحث کې د دوه جلا جلا عنوانو تر سر ليک لاندې وڅېړل شي.

په پښتنه ټولنه د ټيک ټاک مثبتې اغيزې:

د نړۍ په هر گوډ کې د انټرنېټ په مرسته له مجازي نړۍ سره د هر عمر خلک تر ډېره آشنا دي. په اسيا، امريکا، اروپا او افريقا کې تر ډېره له مجازي نړۍ څخه خلک مختلفې گټې تر لاسه کوي، خو ټيک ټاک په مجازي نړۍ کې هغه اپليکشن يا وسيله ده، چې د مادي گټو تر څنگ يې معنوي گټې هم ډېرې زياتې دي. ځيني خلک ټيک ټاک يوازې د تجارتي گټو لپاره کاروي او له دې لارې ډېرې پيسې تر لاسه کوي. د هر کلتور او فرهنگ خلک يې د خپل کلتور او فرهنگ تر چتر لاندې کاروي او گټه ترې اخلي. په هند کې د ټيک ټاک کارونه کې پرته له مذهبي بنديزونو، نور هيڅ ډول محدوديت او بنديز په کې نه ليدل کېږي.

که ژبه يې هر څومره لوڅه او بر بنده وي، که چا ته په کې هر څومره سپکاوي شوی وي کوم باک او پروا په کې نشته ځکه د هغې ټولني په فرهنگ او کلتور کې طنز او کوميدي د ډېر ارزښت وړ ده او چاته کوم سپک کار نه ښکاري. همدارنگه که د ځينو سيمو په اړه خبرې وکړو ځيني خلک هم په طنز او کوميدي کې د کلام د عفت تر ډېره خيال نه ساتي او هر ډول چې وغواړي خپله ويډيو جوړوي او په ټيک ټاک يې خپروي، خو که خبره د پښتنو سيمو کوو، نو دلته په دې سيمه کې د هر ديني، مذهبي او کلتوري ارزښت ته بايد پام وشي او داسې څه بايد خپاره نه شي، چې ټولنه کې غيرگونونه وپاروي. تر کومه، چې په پښتنه سيمه د ټيک ټاک د مثبتو اغيزو خبره ده، لکه د نورې نړۍ د وگړو په څېر په پښتنو يې هم تر ډېره مثبتې اغيزې کړي او خلک ترې مثبتې گټه پورته کوي.

دلته به په لنډډول د ځينو يادونه وکړو. لومړۍ گټه، خو دا ده، چې ډېر پښتانه يې په ځينو برخو کې خپلو مسؤليتونو او کارونو ته متوجه کړي دي، چې په ټولنه کې بايد څرنگه ژوند وکړي او د خلکو سره يې راشه درسه او ټولنيز اخلاق څنگه وي. بله گټه يې دا ده، چې د ټيک ټاک له لارې په ډېرو هغو چارواکو، چې خدمت ته يې شا کړي ده، په هغوی طنز شوی او په ځينو برخو کې يې خپلو مسؤليتونو ته ځير کړي دي. همدارنگه په ټولنه کې ځيني خلک شته، چې د نورو خلکو يا مخالف جنس سره تبعيض کوي، چې په ځينو ټيک ټاک پروگرامونو کې د داسې خلکو په وړاندې په تنده طنزي لهجه تر برید لاندې نيول شوي، څو متوجه شي، چې په اسلام کې تبعيض نشته، نو خلک ولي يو تر بله تبعيض کوي.

ځيني داسې ټيک ټاک ويډيوگانې هم شته، چې د پښتنې سيمې ناوړه دودونو يې تر برید لاندې نيولي او خلکو ته دا په گوته کوي، چې دا ډول دودونه انساني ټولنه له بدمرغيو سره مخ کوي. همدارنگه

اصلاحي، صحي، سياسي، ټولنيز، كلتوري او دوديزي ويډيواني په ټيک ټاک کې د دې لپاره خپريږي، خو وکولای شو مثبت گټه ترې واخلو. د موضوع په دې برخه کې به د ټيک ټاک ويډيو يوه بېلگه راوړو چې مثبت اغېزه يې څه ده.

بېلگه: دغه ۸ ثانيي ويډيو چې يو نفر په کې غټه ريره پريښي او د وعظ او تبليغ په شکل خپلې خبرې کوي او په لومړيو کې کس فکر کوي، چې دا به کومه بڼه مسله بيانوي چې کله يې اخر ته غور شي بل څه وي مکالمه يې په لاندي ډول ده.

- زما مشرانو او کشرانو ورونو يوه خبره کوم او هغه دا ده چې دا کله څوک په لارو کوڅو کې جنگ کوي.
- نو مونږ او تاسو له په کار دي، چې مونږ بڼه په قراره باندي شاته کينو.
- ځکه، چې هغه شاته ولاړ کسان هم دا جنگ بڼه په مينه وگوري.
- هه

په پورته مکالمه کې که څه هم د طنز په ژبه يوه لنډه ويډيويي مکالمه ده او ځيني خلک به دا فکر کوي چې دې نفر د کوم مولوي تمثيل کړای او دا يې بڼه کار ندی کړای خو په حقيقت کې نوموړي د جنگ نه د نفرت لپاره دا ويډيو جوړه او خلکو ته وړاندې کړې چې دا د طنز په ژبه هغه خلکو ته يوه درنه سپېره ده چې کله دوه کسان جنگ وي او دوی ورته ولاړ وي او يوازې سيل يې کوي.) (۴

په پښتنه ټولنه د ټيک ټاک منفي اغېزی

مخکې مو په دې بحث وکړ، چې د ټيک ټاک گټه پښتني ټولني ته څه ده، هر څه او هر بدلون په ټولنه کې خپلې مثبتې او منفي اغېزي لري. په ژوند کې هر څه بڼه او بد لري. که له بڼو يې گټه او له بدو عبرت واخلو دا به د ټولني او په ځانگړي ډول د پښتني ټولني په گټه وي پښتنه سيمه له علم او پرمختگ څخه وروسته پاتې سيمه ده. دلته که هر ډول بدلون راځي ډېر دقت او پام ورته وشي. په پښتنه سيمه کې له مثبتو گټو منفي ته ډېر ژر پام اړول کېږي. بڼه بېلگه يې د کوزي پښتونخوا پښتو فلمونه دي، چې په هغې کې ټول منفي کرکټرونه په پښتنه سيمه کې ډېر ژر عام او رواج شو. همدارنگه که ټولنيزو رسنيو ته سر ښکاره کړو، ډېری وخت په کې د بڼو خبرو پرځای يو بل ته پر کنځلو او پوچو خبرو بوخت وي. اوس که راشو د ټيک ټاک پر منفي اغېزو خبرې وکړو، نو گورو، چې دې نوي ټکنالوژي په پښتنه سيمه منفي سيوری هم غوړولی او زمونږ زياتره ځوانان د بڼو ويډيگانو پر ځای بدې او ناکاره ويډيگانې جوړوي او ټولني ته يې وړاندې کوي، چې دې کار زمونږ په ټولنه او سيمه ناوړه اغېزه کړي. ده دلته د بيلگې په توگه د ټيک ټاک يوه نمونه راوړو او گورو چې کوم ډول الفاظ کاروي او موخه يې ترې څه ده.

بېلگه:

دوه کسان چې يو يې ولاړ او بل يې روان وي دا ولاړ کس روان ته وايي چې ای دلته راشه. نوره مکالمه يې په لاندي ډول ده.

- ۱: ای دا راته ووايه دا تشناپ ته د تلو دعا څه ده؟
- ۲: ياره امر صاحب که رښتيا راباندي وايي مونږ د کلي خلک يو د خپل حاجت لپاره پټيو ته خو. په ټيټيو يا کينارې کې خخخخخههه (۵) .

که پورته مکالمې ته وگورو په پښتنه ټولنه کې په ښکاره ډول داسې الفاظ کارول يو عيب گڼل کېږي او څوک په کوم مجلس کې ناست وي او دا ډول خبرې او مکالمې کوي د خلکو په وړاندې سپک ښکاري، چې همدا يې په ټولنه بده اغېزه ده.

بېلگه:

يا که دا لاندي نمونه وگور:

په دغه لاندي ويډيو کې دوه کسان يو د پلار او بل د ځوی تمثيل کوي او مکالمه يې په ۱۲ ثانيو کې په لاندي ډول تمایري.

- ۱: ياره خان بابا که چيرته ميلونر شوي ته به په دې دومره روپو څه وکړي؟
- ۲: بچي! دوبي، لندن، شراب او کباب.... او عياشي پرې کوم.
- ۱: او که خدای يې درنه بيرته واخلي؟
- ۲: نو بيا د کوتي کونج، شنه نسوار او سنا بۍ.
- ۱: ياره پلاره ته هم ډېر وران يې. (۶) .

که پورته مکالمه وکتل شي، يو ډول د نوي ځوان کهول په ذهن کې دا خبره پيچکاري کوي، چې که پيسي دي پيدا کړي، نو بيا پرې شراب، کباب او عياشي کوه او که مفلس وي او څه درسره نه وو، نو بيا بڼه انسان اوسه او د مور

څلورمه بېلگه

دغه لاندې ویديو ۱۲ ثانيې ویديو کې دوه کسان چې يو يې له ځانه ساده جور کړای دا بل ترې پوښتنه کوي، چې ولې خفه ناست يې؟ دويم کس ورته په ځواب کې وايي، چې زه يې نجلۍ سره مينه لرم هغه راته هر وخت وايي چې ای لارو يو تو. دلته هلک دا مطلب اخستی وي چې د تو مطلب دويم دی حال دا چې په انگلیسي کې د ای لارو يو تو معنی ده زه هم له تا سره مينه لرم. چې مکالمه يې په لاندې ډول ده.

۱: يا هلکه ولې خفه ناست يې؟

۲: مننه زما يوه جنۍ خوښه ده او هغه يې نه مني.

۱: ولې څه وايي.

۲: مننه هر وخت راته وايي I LOVE U TOO. اوس معلومه نه ده چې دا دويم کس څوک دی چې دا جنۍ ورسره مينه لري. مننه.

پنځمه بېلگه

په دغه ۱۴ ثانيې ټيک ټاک ویديو کې دوه هلکان ناست دي، چې يو سره په لاس کې موبایل دی او د ژورناليسټ دنده پر مخ بيايي او بل ته يې خولې ته میک نيولی وي او په لاندې ډول ورسره مکالمه کوي.

۱: روږه ته ولې داسې بي حاله ناست يې؟

۲: واده په کار دی واده واده. ۲۰۲۰ راغی او غريب تباہ دی.

۱: ستا حکومت نه څه غوښتنه ده؟ سترگي دي چا ته دي؟

۲: سترگي خو مي جنکو ته دي.

۱: هههههههههههههههههههههههه (۸).

پايله

دا څرگنده خبره ده، چې کله ژوند پرمخ ځي، نو نوي وسايل او نوي ټکنالوژي رامنځ ته کېږي. هر عصر او هر دور ځانله جلا جلا پرمختگونه او لاس ته راوړني لري، چې په اوسني عصر کې د ټيک ټاک د راتگ سره د ځوانانو په ژوند کې ډېر تغير او بدلون ليدل کېږي. ټيک ټاک هغه وسيله ده، چې هر څوک کولی شي، ډېره وړه او په زړه پوري ویديو جوړه او خپلو مينه والو ته يې وړاندې کړي. په پښتنه ټولنه کې مثبتې او منفي اغېزې زياتې دي. پښتانه ځوانان زياتره د خپلو سيمو دودونه په ټيک ټاک کې وړاندې کوي. ټيک ټاک هغه اسانه وسيله ده، چې د هرې سيمې له احواله مو خبروي. د هر عمر او هر جنس خلک ټيک ټاک کاروي او يا يې گوري، خو زياته برخه په کې د ځوانانو او نجونو ده. د دې لارې ادب ته دا گټه رسېږي، چې ډېر کليوالي او ولسي ادب او رواجونه ثبت او وړاندې کېږي.

ماخذونه:

۱ - ميمنت، ميرصادقي، ذوقدر واژه نامه هنري شاعري، دويم چاپ، ۱۳۷۶ ل.
۲ - هاشمي، سيد محی الدين، د ليکوالۍ فن، لسم چاپ، ميرويس خپرندويه ټولنه، پېښور، ۱۳۹۳ ل.
۳ - هاشمي، سيد محی الدين، د نثري ادب ډولونه، د علومو اکاډمي د اطلاعاتو او عامه اړيکو رياست، همایون مطبعه، کابل، ۱۳۹۴ ل.
۴ - @abdurahim44
۵ - @user121069707046572
۶ - @Javedveera786۶
۷ - Khalifa_khan????
۸ - TIKTOK STORE /PASHTO FUNY VIDIOS
۹ - https://www.plaza.ir/mag

**Get more e-books from www.ketabton.com
Ketabton.com: The Digital Library**